



బీజేపీ, బీఆర్ఎస్ రెండూ బొమ్మ-బొరుసులే

ఉన్న జిల్లాలను తొలగించేది లేదు కొత్త జిల్లాలను ఏర్పాటు చేసేది లేదు

- పురపాలిక ఎన్నికల నేపథ్యంలో భూపాలపల్లి జిల్లాలో సీఎం పర్యటన
- బాసర నుంచి భద్రాచలం వరకు ఉన్న దేవాలయాలను పర్యాటక ప్రాంతంగా అభివృద్ధి చేస్తామంటూ హామీ
- సింగరేణి కార్మికులకు కాంగ్రెస్ ప్రభుత్వం అన్యాయం చేయదు
- సింగరేణి కార్మికుల వల్లే ప్రజాప్రభుత్వం అధికారంలో ఉంది
- విపక్షాలపై తీవ్ర విమర్శలు చేసిన సీఎం

భూపాలపల్లి

భూపాలపల్లి జిల్లాను కాంగ్రెస్ రద్దు చేస్తుందని తప్పుడు ప్రచారం చేస్తున్నారన్న సీఎం రేవంత్‌రెడ్డి ఉన్న జిల్లాలను తొలగించేది లేదని, కొత్త జిల్లాలను ఏర్పాటు చేసేది లేదని వెల్లడించారు. సీఎం రేవంత్‌రెడ్డి భూపాలపల్లి జిల్లాలో పర్యటించారు. దీనిలో భాగంగా జిల్లాలోని గుణపురం మండలం చెల్వూర్ పరిధిలో బహిరంగ సభలో ముఖ్యమంత్రి ప్రసంగించారు. జిల్లాలను రద్దు చేసే ఆలోచన తనకు లేదని స్పష్టం చేశారు. జిల్లాల పునర్వ్యవస్థీకరణ చేయాలంటే ప్రజలతో చర్చించే చేస్తామని వెల్లడించారు. ఈ నేపథ్యంలో భూపాలపల్లి జిల్లా ఎక్కడికీ పోదు, ఎప్పుడికీ కొనసాగుతుందని తెలిపారు. ఈ విషయంపై కొందరికి విషం చిమ్మడమే పని అని విపక్షాలను విమర్శించారు. మెడికల్ బోర్డు విషయంలో విషం చిమ్మతే ఊరుకునేది లేదని ఉద్ఘాటించారు. సింగరేణి కార్మికుల వల్లే ప్రజాప్రభుత్వం అధికారంలో ఉందని స్పష్టం చేశారు. సింగరేణి కార్మికులకు కాంగ్రెస్ ప్రభుత్వం అన్యాయం చేయదని వెల్లడించారు. సింగరేణి కార్మికుల వల్లే ప్రజాప్రభుత్వం అధికారంలో ఉందని సీఎం రేవంత్‌రెడ్డి స్పష్టం చేశారు. కార్మికులకు - మిగతా3లో



రోదసిలోనూ గూఢచర్యం

- భారత్‌కు ఇప్పుడు ఈ సత్తా కూడా ఉంది!
- అంతరిక్షంలో నిఘా సామర్థ్యం సాధించిన భారత్
- అహ్మదాబాద్‌కు చెందిన ప్రైవేట్ సంస్థ అజిస్టా అరుదైన ఘనత
- అంతర్జాతీయ అంతరిక్ష కేంద్రాన్ని ఫాటో తీసిన స్పెషల్ ఉపగ్రహం
- జాతీయ భద్రత, ఉపగ్రహాల రక్షణలో ఇది కీలక ముందడుగు
- భవిష్యత్తులో బాలిస్టిక్ క్షిపణుల ట్రాకింగ్ కూడా సాధ్యం



మార్చి 31కల్లా నక్సలిజం అంతం

- స్పష్టం చేసిన హోంమంత్రి అమిత్ షా
- వాసుపక్ష తీవ్రవాదానికి ప్యూరికంగా కేంద్ర ప్రభుత్వం చేపట్టిన చర్యలు సత్ఫలితాలిస్తున్నాయి
- కొన్నేళ్లుగా సక్రల్ కార్యకలాపాలు బలహీనంగా మారాయి
- ఫత్తీస్‌పూర్ ప్రభుత్వ అధికారులు, భద్రతా దళాలతో ఈ సమావేశం జరిగింది

నకిలీ వైద్యులపై వేటు!

- డాక్టర్‌లంతా అక్కడ నమోదు చేయాల్సిందే
- శంకర్‌దాదా ఎంబీబీఎస్‌లకు ఇక క్రొకోడైల్ ఫెస్టివల్!
- రాష్ట్రంలో నకిలీ వైద్యుల అటకట్టించేందుకు సిద్ధమైన వైద్యశాఖ
- తప్పనిసరిగా టీఎంసీలో నమోదు చేయాల్సిందేనని ఆదేశం
- లేదంటే చట్టపరమైన చర్యలు తప్పవని స్పష్టీకరణ



హైదరాబాద్

జ్వరం, జలుబు, కాళ్ళ నొప్పులు ఇలా అనారోగ్య సమస్య ఏదైనా ప్రజలు ముందుగా వెళ్లి స్థానికంగా ఉన్న క్లినిక్‌లకే. తమ రోగాలను నయం చేస్తారనే ఓ నమ్మకంతో ప్రజలు వైద్యుడి వద్దకు చికిత్స కోసమని వెళ్లి, వాళ్ళ అడిగినంత సమర్పించుకుంటుంటారు. అయితే అదే ఇప్పుడు పెద్ద తలనొప్పిగా మారింది. వైద్యం చేస్తున్నది నకిలీ డాక్టర్లు, నిజమైన వైద్యులు అనేది ప్రజలు తెలుసుకోలేక పోతున్నారు. దీంతో వారి వద్దే వైద్య చికిత్స పొందాల్సి వస్తోంది. ఇలాంటి శంకర్‌దాదా ఎంబీబీఎస్‌ల అట కట్టించేందుకు తెలంగాణ వైద్య ఆరోగ్యశాఖ సిద్ధమైంది. హైదరాబాద్ నగరంలోని అన్ని ప్రైవేటు ఆస్పత్రులు, నర్సింగ్ హోంలలో పని చేస్తున్న ప్రతి వైద్యుడు తప్పనిసరిగా తెలంగాణ మెడికల్ కౌన్సిల్ - మిగతా3లో

మలేసియాలో త్వరలో యూపీఐ సేవలు.. భారతీయులకు మేలు..

- మలేసియాలో రాబోయే యూపీఐ సేవలు వీవీఏ (వర్చువల్ పేమెంట్ అప్రెస్), లేదా క్యూఆర్ కోడ్, లేదా మొబైల్ నెంబర్ ద్వారా అందుబాటులోకి వస్తాయి
- బ్యాంక్ అకౌంట్లతో పని లేకుండా ఈ సేవల్ని వినియోగించుకోవచ్చు
- టూ ఫ్యాక్టర్ అథెంటిఫికేషన్ ద్వారా ఈ సేవలకు భద్రత ఉంటుంది



బంగ్లాదేశ్ రాజకీయాల్లో శూన్యత.. కనుమరుగవుతున్న మహిళా నేతలు!

- దశాబ్దాల పాటు ఇద్దరు మహిళలు పాలించిన బంగ్లాదేశ్ రాజకీయాల్లో శూన్యత
- రానున్న ఎన్నికల్లో మహిళా అభ్యర్థుల సంఖ్య దారుణంగా పడిపోతున్న వైసం
- మతవాద శక్తుల నుంచి బెదిరింపులే ఇందుకు కారణమన్న వాదనలు
- షేక్ హసీనా ప్రవాసంలో ఉండగా, ఖలీదా జియా ఇటీవలే మరణం

బుడ్డ బిల్డింగ్‌లో మంటలు ఆర్పేందుకు మూడు గంటలు పట్టిందా


ఫోరెన్సిక్ ల్యాబ్ అగ్ని ప్రమాదంపై కేటీఆర్ మేమంతా మునిగిపోలే ఎన్నికల ప్రచారంలో ఉండగా రేవంత్ రెడ్డి ఈ కుట్ర చేశారు

ఓటుకు నోటు కేసు విచారణ న్యాయస్థానంలో తుది దశకు వచ్చింది చివరి దశలో ఆధారాలు మాయం చేయడానికి పన్నిన కుట్ర అని అనుమానం



హైదరాబాద్

ఫోరెన్సిక్ ల్యాబ్ అగ్ని ప్రమాదం వెనుక కుట్ర ఉందని బీఆర్ఎస్ వర్కింగ్ ప్రెసిడెంట్ కేటీఆర్ అనుమానం వ్యక్తం చేశారు. సీఎం రేవంత్ రెడ్డినే ల్యాబ్‌ను తగలబెట్టించాడని ప్రజలంతా భావిస్తున్నారని తెలిపారు. ఆధారాలు నాశనం చేసి కేసు నుంచి బయటపడాలని రేవంత్ రెడ్డి స్వయంగా కుట్ర పన్ని ఫోరెన్సిక్ ల్యాబ్‌లో ఆధారాలు లేపేసిందని విమర్శించారు. హనుమకొండ జిల్లా కేంద్రంలో - మిగతా3లో



కైమాక్స్ కు పురపోరు

- వీధుల్లో హోరెత్తిస్తున్న నేతలు..
- మరి కొన్ని గంటల్లో మున్సిపల్ ఎన్నికల ప్రచార పర్వానికి తెరపడనుంది
- దీంతో అభ్యర్థుల గుండెల్లో రైళ్లు పరిగెడుతున్నాయి
- ఓటర్లను ప్రసన్నం చేసుకునేందుకు అటు అధికార కాంగ్రెస్, ఇటు ప్రతిపక్ష బీఆర్ఎస్, బీజేపీలు అమీతుమీ తేల్చుకుంటున్నాయి
- సీఎం రేవంత్ రెడ్డి సుడిగాలి పర్యటనలు..
- కేటీఆర్, హరీష్ రావు పూర్తిగా ప్రతిపూర్ణాలు..
- బీజేపీ అగ్రనేతల దూకుడుతో వీధులన్నీ హోరెత్తుతున్నాయి

హైదరాబాద్

తెలంగాణ మున్సిపల్ ఎన్నికల ప్రచారం కైమాక్స్ కు చేరుకుంది. సోమవారం సాయంత్రం ఐదు గంటలతో ఎన్నికల ప్రచార హోరు ముగియనుంది. రెండు వారాలుగా ప్రధాన పార్టీల ప్రచారపర్యం రాష్ట్రవ్యాప్తంగా పండుగ వాతావరణాన్ని తలపిస్తోంది. సాయంత్రంతో ప్రచారానికి తెరపడుతుండటంతో అభ్యర్థులు ఓటర్లను ప్రసన్నం చేసుకునేందుకు ఆఖరి ప్రయత్నాల్లో మునిగిపోయారు. ప్రచారానికి కొన్ని గంటల సమయం మాత్రమే మిగిలి ఉండటంతో అన్ని పార్టీల అగ్రనేతలు క్షేత్రస్థాయిలో ప్రచారం నిర్వహిస్తున్నారు. 5 నుంచి 6 మున్సిపాలిటీలను చుట్టేస్తూ సుడిగాలి ప్రచారంతో ఓటర్లను ఆకర్షించే - మిగతా3లో

రోదసిలోనూ గూఢచర్యం

అంతరిక్ష రంగంలో భారత ప్రైవేట్ సత్తా మరోసారి ప్రపంచానికి తెలిసింది. దేశీయంగా అభివృద్ధి చేసిన ఉపగ్రహంతో అంతరిక్షంలోని ఇతర వస్తువులను అత్యంత స్పష్టంగా ఫోటోలు తీసి అహ్మదాబాద్‌కు చెందిన ఆజిస్మా ఇండస్ట్రీస్ ప్రైవేట్ లిమిటెడ్ అరుదైన ఘనత సాధించింది. ఈ విజయంతో భారత్‌కు ‘ఇస్-ఆర్బిట్ స్పూపింగ్’ (కక్షలోనే గూఢచర్యం) చేసే సామర్థ్యం లభించినట్లయింది. అంటే, ఇకపై అంతరిక్షంలో శత్రు దేశాల ఉపగ్రహాలపై నిఘా పెట్టడం సాధ్యమవుతుంది. ఆజిస్మా సంస్థకు చెందిన 80 కిలోల బరువున్న ాఖి= (ఎబిఎ ఫస్ట్ రస్టర్) ఉపగ్రహం ఈ ప్రయోగాన్ని విజయవంతంగా పూర్తి చేసింది. ఫిబ్రవరి 3న భూమికి సుమారు 300 కిలోమీటర్లు, 245 కిలోమీటర్ల దూరంలో పరిభ్రమిస్తున్న అంతర్జాతీయ అంతరిక్ష కేంద్రం (ఎస్ఎస్ఆర్) ఈ ఉపగ్రహం రెండుసార్లు ఫోటోలు తీసింది. మొత్తం 15 ఫ్రేమ్‌లను సేకరించగా, ఇమేజ్ రిజల్యూషన్ దాదాపు 2.2 మీటర్లుగా సమోదైంది. ఈ రెండు ప్రయత్నాల్లోనూ 100 శాతం విజయం సాధించడం, ఆజిస్మా అభివృద్ధి చేసిన స్వదేశీ ట్రాకింగ్ అల్గారిథమ్‌లు, ఎలక్ట్రో-ఆప్టికల్ ఇమేజింగ్ వ్యవస్థల కచ్చితత్వాన్ని నిరూపించింది. ప్రస్తుతం భూ కక్ష్యలో ఉపగ్రహాల సంఖ్య విపరీతంగా పెరుగుతోంది. జామింగ్, సిగ్నల్స్‌కు



అంతరాయం కలిగించడం వంటి ప్రమాదాలు పొంచి ఉన్నాయి. ఇలాంటి తరుణంలో స్పేస్ సిమవేషన్‌లో అవేరెన్స్ (గూఢా) సామర్థ్యం దేశ భద్రతకు అత్యంత కీలకం. భారత్ ప్రస్తుతం కమ్యూనికేషన్, నావిగేషన్, పూర్వోత్తర అవసరాల కోసం రూ.50,000 కోట్లకు పైగా విలువైన 50కి పైగా ఉపగ్రహాలను నిర్వహిస్తోంది. ఈ తాజా సామర్థ్యంతో మన అంతరిక్ష ఆస్తులను కాపాడుకోవడం సులభతరం అవుతుంది. ాఖి= ఉపగ్రహాన్ని 2023 జూన్ 13న స్పేస్‌ఎక్స్ ఫాల్క్-9

రాకెట్ ద్వారా ప్రయోగించారు. పూర్తిగా స్వదేశీ పరిజ్ఞానంతో తయారైన ఈ శాటిలైట్ ఇప్పటికే 2.5 సంవత్సరాల జీవితకాలాన్ని పూర్తి చేసుకుని, మరో 2.5 ఏళ్లు పనిచేయనుంది. ఈ విజయంపై ఆజిస్మా మేనేజింగ్ డైరెక్టర్ శ్రీనివాస్ రెడ్డి మాట్లాడుతూ, “మా స్వదేశీ వ్యవస్థలతో నాస్-ఎర్త్ ఇమేజింగ్‌ను ప్రదర్శించాం. ఇది కక్షలోని వస్తువులను కచ్చితంగా ట్రాక్ చేసే సామర్థ్యాన్నిస్తుంది” అని తెలిపారు. ఎగ్జిక్యూటివ్ డైరెక్టర్ బ్రిగేడియర్ అదర్శ్ భారద్వాజ్ మాట్లాడుతూ, “ఈ ప్రదర్శనతో అంతరిక్షంలో కార్యకలాపాలను పర్యవేక్షించే శక్తి భారత్‌కు లభించింది. జాతీయ ఆసక్తులను కాపాడటంలో ఇది కీలక ముందడుగు” అని పేర్కొన్నారు. భవిష్యత్తులో 25 సెంటీమీటర్ల రిజల్యూషన్‌తో ఫోటోలు తీయగల పేలోడ్‌లను అభివృద్ధి చేస్తామని, బాలిస్టిక్ క్షిపణులను ట్రాక్ చేయడం వంటి రక్షణ అవసరాలకూ ఇది ఉపయోగపడుతుందని ఆజిస్మా ప్రకటించింది. ఇస్రో ప్రయోగాలకు అదనంగా, ప్రైవేట్ రంగం సాధించిన ఈ విజయం భారత అంతరిక్ష రక్షణ సామర్థ్యాలను మరింత పటిష్ఠం చేసింది.

బంగ్లాదేశ్ రాజకీయాల్లో శూన్యత.. కనుమరుగవుతున్న మహిళా నేతలు!

ఒకప్పుడు దక్షిణాసియాలో మహిళా సాధికారతకు ప్రతీకగా నిలిచిన బంగ్లాదేశ్ రాజకీయ ముఖ్యచిత్రం ఇప్పుడు పూర్తిగా మారిపోయింది. దశాబ్దాల పాటు ఇద్దరు మహిళా దిగ్గజాల చుట్టూ తిరిగిన దేశ రాజకీయాల్లో ఇప్పుడు తీవ్రమైన శూన్యత నెలకొంది. 2024లో జరిగిన హింసాత్మక ఆందోళనల తర్వాత జరగనున్న తొలి ఎన్నికల్లో మహిళా ప్రాతినిధ్యం అత్యంత కనిష్ఠ స్థాయికి పడిపోవడం ఆందోళన కలిగిస్తోంది. ఒకప్పటి మహిళా ప్రధానులు షేక్ హసీనా (ప్రస్తుతం ప్రవాసంలో ఉన్నారు), ఖలీదా జియా (ఇటీవల మరణించారు) లేని లోటు రాజకీయపరంగా తీవ్రలేనిది. దాదాపు మూడు దశాబ్దాలకు పైగా బంగ్లాదేశ్ రాజకీయాలను ఇద్దరు మహిళా నేతలు శాసించారు. బంగ్లాదేశ్ నేషనలిస్ట్ పార్టీ (దీప్పీ)కి నాలుగు దశాబ్దాలు నాయకత్వం వహించి, మూడుసార్లు ప్రధానిగా పనిచేసిన ఖలీదా జియా డిసెంబర్ 2025లో కన్నుమూశారు. మరోవైపు, ఐదుసార్లు ప్రధానిగా రికార్డు సృష్టించిన షేక్ హసీనా, 2024 జూలైలో జరిగిన ప్రజా తిరుగుబాటు తర్వాత పదవీచ్యుతురై ప్రస్తుతం ప్రవాసంలో జీవిస్తున్నారు. ఈ ఇద్దరు కీలక నేతలు తెరమరుగు కావడంతో దేశ రాజకీయాల్లో మహిళల స్థానం ప్రశ్నార్థకంగా మారింది.



ఈ పరిణామం దేశంలో పెరుగుతున్న తీవ్రవాదం, మత ఛాందసవాదానికి అద్దం పడుతోందని రాజకీయ విశ్లేషకులు అభిప్రాయపడుతున్నారు. ప్రస్తుతం ప్రాఫెసర్ మహమ్మద్ యూనస్ నేతృత్వంలోని మధ్యంతర ప్రభుత్వం ఆధ్వర్యంలో ఈ నెల 12న ఎన్నికలు జరగనున్నాయి. దేశంలోని 300 పార్లమెంటరీ స్థానాలకు గాను మొత్తం 1,981 మంది అభ్యర్థులు పోటీ చేస్తుండగా, వారిలో మహిళలు కేవలం 76 మంది మాత్రమే ఉండటం గమనార్హం. ఇది మొత్తం అభ్యర్థుల్లో 4 శాతం కన్నా తక్కువ. తీవ్రవాద శక్తుల నుంచి వస్తున్న బెదిరింపులు, భయానక వాతావరణం కారణంగానే

రాజకీయ పార్టీలు మహిళలకు టికెట్లు ఇవ్వడానికి వెనుకాడుతున్నాయని నివేదికలు స్పష్టం చేస్తున్నాయి. ముఖ్యంగా, దేశంలోని అతిపెద్ద ఇస్లామిస్ట్ పార్టీ అయిన జమాత్-ఎ-ఇస్లామీ ఒక్క మహిళా అభ్యర్థిని కూడా నిలబెట్టకపోవడం ఈ ధోరణికి నిదర్శనంగా చెబుతున్నారు. హసీనా అనంతర యుగంలో ఛాందసవాద శక్తుల ప్రభావం పెరగడంతో మహిళలను రాజకీయంగా అణచివేస్తున్నారని, వారిని కించపరిచేలా ప్రచారం చేస్తున్నారని పలువురు ఆందోళన వ్యక్తం చేస్తున్నారు. “ఒకప్పుడు ఇద్దరు మహిళా నాయకులు దేశాన్ని నడిపించడం చూసి గర్వపడ్డాను. కానీ ఇప్పుడు పరిస్థితి మారింది. మహిళా నేతలను అంచెలంచె లుగా పక్కకు నెట్టేస్తున్నారు” అని బంగ్లాదేశ్‌కు చెందిన ఓ కొత్త ఓటరు తన ఆవేదన వ్యక్తం చేశారు. ఎన్నికల ఫలితం ఎవరికి అనుకూలంగా వచ్చినా, రాబోయే రోజుల్లో బంగ్లా దేశ్‌ను దాదాపు పూర్తిగా పురుషులే పాలించబోతున్నారన్నది స్పష్టం. పార్లమెంటులో మహిళల కోసం 50 సీట్లు రిజర్వ్ చేసినప్పటికీ, ప్రత్యక్ష ఎన్నికల్లో వారి ప్రాతినిధ్యం గణనీయంగా తగ్గడం దేశ ఉదారవాద స్వభావానికి ప్రమాద సంకేతంగా మారింది.

డబ్బుల్లేక గుడిలో నివాసం పెద్ద బిజినెస్‌మ్యాన్‌గా ఎదిగిన వీధి వ్యాపారి

పట్టుదల, కష్టపడి పనిచేసే మనస్తత్వం, దృఢమైన సంకల్పం ఉంటే జీవితంలో ఏదైనా సాధించవచ్చు. చిన్న స్థాయి వ్యక్తులైనా తమ జీవితంలో ఉన్నత శిఖరాలను అధిరోహించవచ్చు. ఇదే విషయాన్ని రుజువు చేశారు గుజరాత్‌కు చెందిన హర్షద్‌భాయ్ బరోత్ అనే వ్యక్తి. ఉగాండాలో వీధి వ్యాపారిగా జీవితాన్ని ప్రారంభించిన హర్షద్‌భాయ్, ప్రస్తుతం అదే దేశంలో పెద్ద బిజినెస్‌మ్యాన్‌గా ఎదిగారు. ఈ క్రమంలో ఉగాండా అత్యున్నత పురస్కారాన్ని పొందారు. **40 క్రితం ఉగాండాకు వలస** గుజరాత్ మెహసానా జిల్లాలోని విస్సగర్‌కు చెందిన హర్షద్ భాయ్ సుమారు నాలుగు దశాబ్దాల క్రితం ఉగాండాకు వలస వెళ్లారు. అయితే చేతిలో ఎక్కువ డబ్బులు లేకపోవడంతో వీధి వ్యాపారిగా తన జీవితాన్ని ప్రారంభించారు. ఒక గుడిలో నివసినట్లా పొట్లకూటి కోసం వ్యాపారాన్ని కొనసాగించారు. అలా కష్టాలను ఎదుర్కొంటూ చిన్న చిన్న వస్తువులు అమ్ముతూ జీవనం సాగించారు. ఆ తర్వాత రియల్ ఎస్టేట్ రంగంలోకి అడుగుపెట్టారు. ‘తిరుపతి హౌస్’ పేరిట ఓ కంపెనీని పెట్టారు. క్రమంగా తన కష్టం, తెలివితేటలతో వ్యాపారంలో మంచి స్థాయికి చేరుకున్నారు. **2000 మందికి ఉపాధి** రియల్ ఎస్టేట్ రంగంలో ప్రముఖుడిగా ఎదిగారు హర్షద్ భాయ్. ఉగాండాలో అనేక ప్రధాన పారిశ్రామిక, వాణిజ్య నివాస ప్రాజెక్టుల నిర్మాణంలో కీలక పాత్ర పోషించారు. అలాగే వేలాది మంది ఉగాండా పౌరులకు ప్రత్యక్షంగా, పరోక్షంగా ఉపాధి సృష్టించారు. ఇప్పుడు ఆయన ఆధ్వర్యంలో వసులు అవుతున్న వివిధ ప్రాజెక్టులలో 2,000 మందికి పైగా స్థానిక ఉగాండా వాసులు ఉపాధి పొందుతున్నారు. అందుకే హర్షద్‌భాయ్‌ను ఉగాండా ప్రభుత్వం, అక్కడి ప్రజలు ఎంతో గౌరవిస్తారు.



‘ది డిస్టింగ్విష్డ్ ఆర్డర్ ఆఫ్ ది క్రెస్టెడ్ క్రేన్ (గ్రాండ్ ఆఫీసర్)’ అవార్డును భారతదేశంలోని పద్మ విభూషణ్ లేదా పద్మశ్రీ పురస్కారానికి సమానమైనదిగా పరిగణిస్తారు. భారతీయుడైన హర్షద్‌భాయ్ ఈ పురస్కారాన్ని అందుకోవడంతో గుజరాత్, మెహసానా జిల్లా వాసులు గర్వపడుతున్నారు. విదేశీ గడ్డపై హర్షద్‌భాయ్ చేసి కృషికి లభించిన గుర్తింపు పట్ల హర్షం వ్యక్తం చేస్తున్నారు. అలాగే చిన్నస్థాయి నుంచి పెద్ద వ్యాపార సామ్రాజ్యాన్ని నిర్మించిన హర్షద్‌భాయ్ జీవితం దేశంలోని యువతకు స్ఫూర్తిదాయకంగా నిలిచింది. **‘పారిశ్రామిక, వాణిజ్య రంగాల్లో ఆయనది బలమైన ముద్ర’** ఉగాండా అత్యున్నత పురస్కారం హర్షద్‌భాయ్‌కు లభించడంపై ఆయన బంధువు భరత్‌భాయ్ రావు సంతోషం వ్యక్తం చేశారు. ఈ క్రమంలో ఈటీవీ భారత్‌తో పలు విషయాలను పంచుకున్నారు. “ఒక భారతీయుడికి (ఒక గుజరాతీకి) విదేశీ గడ్డపై ఈ గౌరవం లభించడం గర్వకారణం. గుడిలో నివసినట్లా వీధి వ్యాపారిగా జీవితాన్ని ప్రారంభించారు

హర్షద్‌భాయ్. ఇప్పుడు ఉగాండాలోని ప్రధాన పారిశ్రామిక, వాణిజ్య రంగాలలో బలమైన ముద్ర వేశారు.” అని భరత్‌భాయ్ రావు పేర్కొన్నారు. **జనాభాపరంగా తక్కువ- కానీ ఆర్థికంగా బలవంతులు** ఉగాండాలో నివసిస్తున్న భారతీయులు సంఖ్య తక్కువే. ఆ దేశ జనాభాలో 0.1 శాతం కంటే తక్కువ మంది ఇండియన్స్ ఉగాండాలో ఉన్నారు. ఈ ఆస్థిక దేశంలో 30,000 మందికి పైగా భారత సంకేతానికి చెందినవారు, ప్రవాస భారతీయులు నివసిస్తున్నట్లు అంచనా. వీరిలో అధిక శాతం మంది పశ్చిమ భారత రాష్ట్రమైన గుజరాత్‌కు చెందినవారే. అయితే భారతీయులు అక్కడ పన్ను చెల్లింపుదారులుగా, వ్యాపారులుగా, తయారీదారులుగా, పారిశ్రామికవేత్తలుగా ఎదిగారు. ఉగాండా ఆర్థిక వ్యవస్థకు అపారమైన తోడ్పాటును అందిస్తున్నారు.

మార్చి 31కల్లా నక్సలిజం అంతం..



దేశంలో వచ్చే మార్చి 31లోపు నక్సలిజాన్ని పూర్తిగా అంతం చేస్తామని కేంద్ర హోం మంత్రి అమిత్ షా అన్నారు. మావోయిస్టుల ఏరివేత అంశంపై ఛత్తీస్‌ఘడ్ రాజధాని రాయ్‌పూర్‌లో ఆదివారం నిర్వహించిన ఉన్నతస్థాయి సమీక్ష సమవేశంలో అమిత్ షా పాల్గొన్నారు. ఈ సందర్భంగా ఆయన మాట్లాడుతూ మార్చి 31లోపు నక్సలిజాన్ని పూర్తిగా తుడిచివేస్తామన్నారు. వామపక్ష తీవ్రవాదానికి వ్యతిరేకంగా కేంద్ర ప్రభుత్వం చేపట్టిన చర్యలు సత్ఫలితాలిస్తున్నాయని ఆయన అభిప్రాయపడ్డారు. ఈ ప్రాంతంలో మావోయిస్టుల నిధులను ఆధ్వకోవడం, లొంగుబాటు చర్యలు, భద్రతా దళాల ఆపరేషన్స్, మౌలిక వసతుల కల్పన వంటి అంశాలు మావోయిస్టుల ప్రభావాన్ని గణనీయంగా తగ్గించాయన్నారు. ఛత్తీస్‌ఘడ్ ప్రభుత్వ అధికారులు, భద్రతా దళాలతో ఈ సమావేశం జరిగిందని అమిత్ షా వెల్లడించారు. కొన్నేళ్లుగా నక్సల్స్ కార్యకలాపాలు బలహీనంగా మారాయన్నారు. ఈ సమావేశానికి ఛత్తీస్‌ఘడ్ సీఎం విష్ణు దేవ్ సాయి, డీసీఎం విజయ్ శర్మ, కేంద్ర హోం శాఖ ఉన్నతాధికారులు హాజరయ్యారు. ఛత్తీస్‌ఘడ్‌లోని బస్తర్ ప్రాంతంలో మావోలు ఎక్కువగా ఉంటారు. ఈ ప్రాంతం మహారాష్ట్ర, ఏపీ, తెలంగాణ, ఒడిశాలతో సరిహద్దు పంచుకుంటుంది. ఇటీవల ఛత్తీస్‌ఘడ్ పోలీసులు వెల్లడించిన డాటా ప్రకారం.. ఈ ప్రాంతంలో 2024 నుంచి 500 మందికిపైగా నక్సలైట్లు ఎన్‌కోంటర్లలో ప్రాణాలు కోల్పోయారు. వీరిలో మావో అగ్రనేత నంబాల కేశవరావు కూడా ఉన్నారు. ఈ రెండేళ్ల కాలంలో 1,900 మందికిపైగా నక్సలైట్లు అరెస్టయ్యారు. 2,500 మందికిపైగా లొంగిపోయారు.

మలేసియాలో త్వరలో యూపీఐ సేవలు..

భారతీయులకు మేలు..

ఇండియాలో దూసుకుపోతున్న యూపీఐ సేవలు త్వరలో మలేసియాలో కూడా అందుబాటులోకి రానున్నాయి. ఈ విషయాన్ని భారత ప్రధాని నరేంద్ర మోదీ.. మలేసియా వేదికగా వెల్లడించారు. ప్రస్తుతం మలేసియాలో మోదీ పర్యటిస్తున్న సంగతి తెలిసిందే. ఈ



సందర్భంగా ఆదివారం జరిగిన ఒక కార్యక్రమంలో మోదీ మాట్లాడారు. మలేసియాలో కూడా త్వరలోనే యూపీఐ సేవల్ని అందుబాటులోకి తెస్తామని ప్రకటించారు. అయితే, ఎప్పటినుంచి అందుబాటులోకి వచ్చేది వెల్లడించలేదు. ఈ సేవలు అక్కడ ఉంటున్న భారతీయులకు మేలు కలిగిస్తాయని మోదీ అన్నారు. మలేసియాలో రాబోయే యూపీఐ సేవలు వీపీఏ (పర్మిట్ షేమెంట్ అడ్రెస్), లేదా క్యూఆర్ కోడ్, లేదా మొబైల్ నెంబర్ ద్వారా అందుబాటులోకి వస్తాయి. బ్యాంక్ అకౌంట్‌తో పని లేకుండా ఈ సేవల్ని వినియోగించుకోవచ్చు. టూ ఫ్యాక్టర్ అథెంటికేషన్ ద్వారా ఈ సేవలకు భద్రత ఉంటుంది. మరోవైపు దేశంలో యూపీఐ సేవలు దూసుకెళ్తున్నాయి. గత ఏడాది 640 మిలియన్ల ట్రాన్సాక్షన్స్ జరిగినట్లు గణాంకాలు వెల్లడించాయి. ప్రపంచవ్యాప్తంగా ఎక్కువ మంది వాడుతున్న వీసా కార్డ్ సేవల కంటే మన యూపీఐ సేవలే అధికం. ప్రపంచవ్యాప్తంగా అమలువుతున్న డిజిటల్ ట్రాన్సాక్షన్స్‌లో సగానికిపైగా ఇండియాలోనే జరుగుతున్నాయి. ఇక.. మోదీ రెండు రోజుల మలేసియా పర్యటనలో భాగంగా ఆ దేశంతో కీలక ఒప్పందాలు చేసుకున్నారు. రక్షణ, వ్యాపారం, సహకారం, సెమికండక్టర్ల సరఫరా వంటి అంశాల్లో ఇరు దేశాల మధ్య కీలక ఒప్పందాలు కుదిరాయి. మరోవైపు వివాదాస్పద మత గురువు జాకీర్ నాయక్‌ను ఇండియాకు అప్పగించే అంశంపై కూడా ఒత్తిడి తెచ్చే అవకాశం ఉంది. ఇండియాకు చెందిన జాకీర్ నాయక్.. కొన్నేళ్లుగా మలేసియాలో ఉంటున్నాడు.

బంగ్లాదేశ్‌లో హక్కుల కోసం

1.25 కోట్ల హిందువులు పోరాడితే..

ఆరెస్సిస్ చీఫ్ కీలక వ్యాఖ్యలు



కొంతకాలంగా బంగ్లాదేశ్‌లో హిందువులపై తీవ్ర దాడులు జరుగుతున్న సంగతి తెలిసిందే. హత్యలు, దాడులు, దోపిడీలు వంటి ఘటనలతో బంగ్లాలో హిందువులకు కొంతకాలంగా రక్షణ లేకుండా పోయింది. ఈ అంశంపై ఆరెస్సిస్ చీఫ్ మోహన్ భగవత్ స్పందించారు. బంగ్లాదేశ్‌లో ఉన్న 1.25 కోట్ల మంది హిందువులు తమ హక్కుల కోసం పోరాడితే ప్రపంచవ్యాప్తంగా ఉన్న హిందువులు మద్దతు ఇస్తారని భగవత్ అన్నారు. ఆరెస్సిస్ వందేళ్లు పూర్తైన సందర్భంగా ముంబైలో ఆదివారం నిర్వహించిన ఒక కార్యక్రమంలో ఆయన పాల్గొన్నారు. ఈ సందర్భంగా మాట్లాడుతూ “బంగ్లాదేశ్‌లో 1.25 కోట్ల మంది హిందువులు ఉన్నారు. వారితోపాటు మైనారిటీలపై జరుగుతున్న దాడులకు వ్యతిరేకంగా నిలబడి పోరాడగలిగితే ప్రపంచవ్యాప్తంగా ఉన్న హిందువులు మద్దతు ఇస్తారు” అనే వ్యాఖ్యానించారు. మరోవైపు ఇండియాలో కూడా మైనారిటీలు, ఇతర అంశాలపై ఆయన కీలక వ్యాఖ్యలు చేశారు. “ఇండియాలో ఇలాంటి అంశాలకు సంబంధించి గత ప్రభుత్వాలు సరిగ్గా స్పందించలేదు. జనాభా పెరుగుదల, మార్పులను ప్రభుత్వాలు గుర్తించలేదు. దీనికి కొన్ని వర్గాల జననాల రేటు, అక్రమ వలసలు వంటివి ప్రధాన కారణాలు. ఇప్పుడే ప్రభుత్వం దీనిపై స్పందిస్తోంది. ప్రభుత్వ ప్రయత్నాలు సత్ఫలితాలిస్తున్నాయి. ఆరెస్సిస్ కులాలకు ప్రాధాన్యం ఇవ్వదు. అన్ని వర్గాలను కలపాలన్నదే మా ధ్యేయం. ఎస్సీ, ఎస్టీల మీద వివక్ష లేదు. ఇది బ్రాహ్మణులు స్థాపించిన సంస్థ అయినప్పటికీ ఎవరైనా దీనికి అడ్డుకులు కావొచ్చు. మాకు పచ్చే నిధుల గురించి చాలా మంది అడుగుతున్నారు. మేం మా కార్యకర్తల నుంచి నిధులు సేకరిస్తాం. మేం ఎక్కడికైనా వెళ్తే ఘడ్డుల డబ్బులు అడిగే బదులు ఆహారమే అడుగుతాం. మేం హోటళ్లలో ఉండం. కార్యకర్తల ఇండ్లలోనే బస చేస్తాం. మాకు అధికారం అవసరం లేదు. అందరినీ ఏకం చేయాలన్నదే మా లక్ష్యం. దేశాన్ని విడగొట్టడం ఎవరికీ సాధ్యం కాదు. దేశాన్ని విడదీయాలనుకున్నవాళ్లే విచ్చిన్నమవుతారు” అని మోహన్ భగవత్ అన్నారు.

‘బీజేపీ, బీఆర్ఎస్ రెండూ బొమ్మ-బొరుసులే’

-మొదటిపేజీ తరువాయి
కాంగ్రెస్ ప్రభుత్వం అన్యాయం చేయదని వెల్లడించారు. ప్రొఫెసర్ జయశంకర్ గొప్ప ఉద్యమ నేత : ఉమ్మడి వరంగల్ జిల్లాకు గొప్ప చరిత్ర ఉందిని సీఎం పేర్కొన్నారు. దేశానికే నాయకత్వం వహించిన మాజీ ప్రధాని పీవీ ఈ ప్రాంతం నుంచే ప్రాతినిధ్యం వహించారని ఆయన తెలిపారు. తెలంగాణ ఉద్యమంలో ఉమ్మడి వరంగల్ జిల్లా కీలక పాత్రపోషించిందని కొనియాడారు. ప్రొఫెసర్ జయశంకర్ గొప్ప ఉద్యమ నేత అని పేర్కొన్నారు. సింగరేణి కార్మికుల ప్రత్యేకతను ఉద్యమంలో చూశామని వెల్లడించారు.

ఇందిరమ్మ ఇళ్ల రెండోవిడత
2004-14 మధ్య 20 లక్షల ఇందిరమ్మ ఇళ్లు కట్టించి ఇచ్చామని గుర్తు చేశారు. గత ప్రభుత్వం ఎవరికైనా డబుల్ బెడ్రూమ్ ఇల్లు వచ్చిందా అని ప్రశ్నించారు. అయితే కేసీఆర్, కేటీఆర్, హరీశ్‌రావు, కవితకు మాత్రం ఫామిహౌస్‌లు ఇచ్చాయని విమర్శించారు. కేసీఆర్‌కు పేదల పట్ల ఎలాంటి పట్టించు లేదు అని పునరుద్ఘాటించారు. డబుల్ బెడ్రూమ్ ఇళ్లు ఉన్న ఊరిలో ఓట్లన్నీ బీఆర్ఎస్‌కు అని వారు అంటే ఇందిరమ్మ ఇళ్లు ఉన్న ఊరిలో ఓట్లన్నీ కాంగ్రెస్‌కు అని ఆనాడు చెప్పానని సీఎం పేర్కొన్నారు. అందుకే ప్రజలు కాంగ్రెస్‌కు గంపగుత్తగా ఓట్లు వేశారని వెల్లడించారు. ప్రజలకు ఇచ్చిన ఇళ్లన్నీ నిర్మించుకొమ్మని అన్నారు. ఏప్రిల్ తర్వాత ఇందిరమ్మ ఇల్లు రెండోవిడత ఇస్తామని వెల్లడించారు.

పర్యాటక ప్రాంతంగా అభివృద్ధి
దక్షిణ కుంభమేళగా సమృక్త-సారలమ్మ జాతరను జరుపుకు న్నామని సీఎం పేర్కొన్నారు. బాసర నుంచి భద్రాచలం వరకు ఉన్న దేవాలయాలను పర్యాటక ప్రాంతంగా అభివృద్ధి

చేస్తామని హామీఇచ్చారు. అటవీ ప్రాంతంలో రిసార్ట్‌లను అభివృద్ధి చేస్తామని వెల్లడించారు.

ఈడీ కేసులతో అవమానిస్తున్నారు
కిషన్‌రెడ్డి కల్వకుంట్ల కిషన్‌రావుగా మారి కేసీఆర్, కేటీఆర్ అరెస్టును అపుతున్నారని సీఎం పేర్కొన్నారు. కేసీఆర్‌ను అరెస్టు చేయడానికి నేను ముఖ్యమంత్రినా అని కిషన్‌రెడ్డి చెప్ప న్నారని తెలిపారు. సర్వం త్యాగం చేసిన గాంధీ కుటుంబాన్ని సీబీఐ, ఈడీ కేసులతో అవమానిస్తున్నారని ఆయన ఆవేదన వ్యక్తం చేశారు. ఈడీ, సీబీఐ కేసులతో రాహుల్‌గాంధీని వేధి స్తున్నారని తెలిపారు. కాళేశ్వరంలో అవినీతి చేసిన కేసీఆర్‌ను ఎందుకు అరెస్టు చేయడంలేదని కేంద్రాన్ని నిలదీశారు. ఫార్మలా-ఈ కార్ రేస్ కేసులో కేటీఆర్‌ను కాపాడుతున్నది మీరు కాదా? అని ప్రశ్నించారు. కేసీఆర్, కేటీఆర్, హరీశ్‌రావును అరెస్టు చేసే వరకు కిషన్‌రెడ్డి పేరు కిషన్‌రావే అని అన్నారు. కేసీఆర్‌కు దొంగ పుత్రుడు కేటీఆర్ దత్త పుత్రుడు కిషన్‌రెడ్డి అని విమర్శించారు. ఫోన్ ట్యాపింగ్‌తో భాక్‌మెయిల్ చేసి డబ్బులు దండుకున్నారని ఆరోపించారు. బీఆర్ఎస్ అంటే భాక్‌మెయిల్ రాజకీయ సమితిఅని విమర్శల వర్షం కురిపించారు. బీజేపీ, బీఆర్ఎస్ ఒకటే ప్రజలు జాగ్రత్తగా ఉండాలని హితవు పలికారు. బీజేపీ సాయానికి 8 ఎంపీ సీట్లను బీఆర్ఎస్ ఇచ్చిందని చెప్పారు. ఇప్పుడు మున్సిపల్ ఎన్నికల్లో బీజేపీ గెలుపునకు బీఆర్ఎస్ సహాయపడుతోందన్నారు.

ఏనాడైనా వచ్చారా?
కేసీఆర్, మోదీని చూసి ఓటు వేయాలని బీఆర్ఎస్, బీజేపీ చెప్పన్నాయని సీఎం అన్నారు. మోదీ ఫోటో చూసి ఓటు వేయాలంటున్నారు గల్లీలో సమస్యలను మోదీ వచ్చి తీరుస్తారా

అని ప్రశ్నించారు. పిల్లగాడిని చూసి పిల్లనిస్తారా, పెళ్లి పెద్దను చూసి పిల్లనిస్తారా? అంటూ విమర్శించారు. మనవారిని గెలిపిస్తే ఇక్కడే ఉంటూ మన పనులు చేస్తారని హామీ ఇచ్చారు. తన దగ్గరకు వచ్చి సంఘాలు పెట్టించుకునే చనువు మీ నాయకుడికి ఉంది అని పేర్కొన్నారు. ఏనాడైనా మోదీ భూపాలపల్లి వచ్చారా? అని అడిగారు. కేసీఆర్, మోదీని చూసి ఓటు వేస్తే మోసపోతారని ప్రజలకు విజ్ఞప్తి చేశారు. రెండేళ్లలో మున్సిపాల్టీలకు రూ.17,442 కోట్లు ఇచ్చామని పేర్కొన్నారు. ఉమ్మడి వరంగల్ మున్సిపాల్టీలకే రూ. 6,016 కోట్లు కేటాయించామని వెల్లడించారు. కౌన్సిలర్ ఎవరో ఉంటే ఎమ్మెల్యేను అడగలేదన్నారు. ఎమ్మెల్యే సహకారం లేకపోతే తాను కూడా నిధులు ఇస్తే పరిస్థితి ఉండదని తెలిపారు. ఇంటిల్లిపాదికి కేసీఆర్ పదవులు ఇచ్చారని విమర్శించారు. మున్సిపల్ మంత్రిగా కేటీఆర్ భూపాలపల్లికి ఏమైనా చేశారా అని ప్రశ్నించారు. “కిషన్‌రెడ్డి కల్వకుంట్ల కిషన్‌రావుగా మారి కేసీఆర్, కేటీఆర్ అరెస్టును అపుతున్నారు. కేసీఆర్‌ను అరెస్టు చేయడానికి నేను ముఖ్యమంత్రినా అని కిషన్‌రెడ్డి చెప్పన్నారు. సర్వం త్యాగం చేసిన గాంధీ కుటుంబాన్ని సీబీఐ, ఈడీ కేసులతో అవమాని స్తున్నారు. ఈడీ, సీబీఐ కేసులతో రాహుల్‌గాంధీని వేధిస్తున్నారు. కాళేశ్వరంలో అవినీతి చేసిన కేసీఆర్‌ను ఎందుకు అరెస్టు చేయడంలేదు. ఫార్మలా-ఈ కార్ రేస్ కేసులో కేటీఆర్‌ను కాపాడుతున్నది మీరు కాదా? కేసీఆర్, కేటీఆర్, హరీశ్‌రావును అరెస్టు చేసే వరకు కిషన్‌రెడ్డి కిషన్‌రావే. కేసీఆర్‌కు దొంగ పుత్రుడు కేటీఆర్ దత్త పుత్రుడు కిషన్‌రెడ్డి. ఫోన్ ట్యాపింగ్‌తో భాక్‌మెయిల్ చేసి డబ్బులు దండుకున్నారు. బీఆర్ఎస్ అంటే భాక్‌మెయిల్ రాజకీయ సమితి.”

బుద్ధ బిల్డింగ్‌లో మంటలు ఆర్వేందుకు మూడు గంటలు పట్టిందా

-మొదటిపేజీ తరువాయి
ఏర్పాటు చేసిన మీడియా సమావేశంలో కేటీఆర్ మాట్లాడుతూ.. మేమంతా మున్సిపల్ ఎన్నికల ప్రచారంలో ఉండగా రేవంత్ రెడ్డి ఈ కుట్ర చేశారని ఆరోపించారు. ఓటుకు నోటు కేసు జగద్విదితమని కేటీఆర్ తెలిపారు. సీఎం రేవంత్ రెడ్డి 2015లో ఎమ్మెల్యేలను కొనడానికి వచ్చి రూ.50లక్షల బ్యాంకుతో కెమెరా ముందు దొరికాడని గుర్తుచేశారు. ఈ కేసు నుంచి బయటపడటానికే రేవంత్ రెడ్డి కుట్ర చేశాడని అన్నారు. ఓటుకు నోటు కేసు విచారణ న్యాయస్థానంలో తుది దశకు వచ్చిందని తెలిపారు. చివరి దశలో ఆధారాలు మాయం చేయడానికి వచ్చిన కుట్ర అని అనుమానం వ్యక్తం చేశారు.

చలికాలంలో అగ్ని ప్రమాదాలు జరుగుతాయా
దొంగతనం చేసి దొరికిపోవడం రేవంత్ రెడ్డికి అలవాటే అని కేటీఆర్ విమర్శించారు. అగ్ని ప్రమాదాలు ఎప్పుడు జరుగుతాయా? చలికాలంలో ఎక్కడైనా అగ్ని ప్రమాదాలు జరుగుతాయా అని ఆయన నిలదీశారు. చలికాలం పొద్దున 10 గంటలకు అగ్ని ప్రమాదం జరిగిందట.. రేవంత్ రెడ్డి చెప్పే మాటలు మనం నమ్మాలా అని ప్రశ్నించారు. ఇది చేయించబడిన అగ్ని ప్రమాదం అని అన్నారు. తన క్రిమినల్ మసన్‌షిప్‌తో రేవంత్ రెడ్డినే ల్యాబ్‌ను తగలబెట్టించాడని తెలిపారు.

బుద్ధ బిల్డింగ్‌లో మంటలు ఆర్పడానికి మూడు గంటలు పట్టిందా
నేరాల విచారణలో ఫోరెన్సిక్ కీలక విభాగమని కేటీఆర్ తెలిపారు. వేలాది కేసుల వివరాలు అగ్గికి బుగ్గి అయ్యాయని పేర్కొన్నారు. ఎంతోమంది క్రిమినల్స్ తప్పించుకునే ప్రమాదం ఉందని ఆందోళన వ్యక్తం చేశారు. టీజిఎఫ్ఎన్‌ఎల్ ప్రకటన తూతూ మంత్రంగా ఉందని తెలిపారు. ఏం నష్టం జరగలేదంటూ ద్రావూలు చేస్తున్నారని మండిపడ్డారు. ఒక ఇన్‌స్పెక్టర్ నిజాయితీగా పనిచేశాడని చెప్పారు. ఉదయం 10



గంటలకు అగ్ని ప్రమాదం జరిగినట్లు ఎఫ్ఐఆర్‌లో స్పష్టంగా రాశారని తెలిపారు. మధ్యాహ్నం 3 గంటల దాకా మంటలు ఆడుపు చేయలేదని.. బుద్ధ బిల్డింగ్‌లో మంటలు ఆర్పడానికి మూడు గంటలు పట్టిందా అని ప్రశ్నించారు. సాక్ష్యాల్‌న్నీ మాయం చేయడానికి పోలీసులు సహకరించారని అన్నారు. మూడు అంతస్తుల భవనంలో మంటలు ఆర్పడానికి మూడు గంటలు పడుతుందంటే నమ్మాలా అని ప్రశ్నించారు. మొదటి అంతస్తులో మంటలు ఆర్పడానికే మూడు గంటలారా అని నిలదీశారు.

మీడియాను మేనేజ్ చేసి తిమ్మిని బమ్మి చేశారు
ముఖ్యమైన కేసుల సమాచారం అంతా మొదటి అంతస్తులోనే ఉందని తెలిపారు. ఉదయం 10 గంటలకు ఫోరెన్సిక్ ల్యాబ్‌లో ఎవరూ డ్యూటీలో లేరట.. మీడియాను మేనేజ్ చేసి తిమ్మిని బమ్మి చేశారని మండిపడ్డారు. ఏం జరగలేదని తప్పు అని ఒక ఇన్‌స్పెక్టర్ చెప్పారని తెలిపారు. సర్కర్ రూమ్ కూడా కాలిపోయిందని ఎఫ్ఐఆర్‌లో పేర్కొన్నారని చెప్పారు. సర్వరలు కాంబెస్టినంక ఇంకెం ఉంటుందని కేటీఆర్ ప్రశ్నించారు. కుట్ర విజయవంతంగా పూర్తిచేశారని అన్నారు.

50 కంప్యూటర్లు తగలబడ్డాయని చెబుతున్నారని తెలిపారు. ఒక ప్రభుత్వం తమ ప్రభుత్వ కార్యాలయాన్ని తామే కాల్చిపారేయడం దేశంలో ఎక్కడా జరగదని విమర్శించారు.

మేం సైంటిస్టులను తీసుకొని వస్తం..

మమ్మల్ని రానివ్వండి
దొంగ, చీకటి ఏకమయ్యాయని కేటీఆర్ విమర్శించారు. ముఖ్యమంత్రి దొంగ అని అన్నారు. కేంద్రంతో రేవంత్ రెడ్డి ఇన్ని రోజులు మేనేజ్ చేసుకున్నాడని తెలిపారు. అమిత్ షా కాళ్లు పట్టుకుని అడుక్కున్నాడని పేర్కొన్నారు. చివరకు సాక్ష్యాధారాలను మాయం చేసే డెడ్లీ కుట్ర చేసిందని అన్నారు. ఇందులో కుట్రను కేంద్రం నిర్మతల్లాలని కోరారు. రిటైర్డ్ జడ్జితో విచారణ జరిపించాలని డిమాండ్ చేశారు. ఇది కుట్రపూరితంగా జరిగిందే.. ప్రమాదం కాదని స్పష్టం చేశారు. రాష్ట్రంలోని వేల కేసుల ఆధారాలు బుగ్గి చేశారని కేటీఆర్ మండిపడ్డారు. నేరగాళ్లు, రేపిస్టులు, దుర్మార్గులకు శిక్ష పడే అవకాశం లేకుండా పోయిందని ఆందోళన వ్యక్తం చేశారు. మేం సైంటిస్టులను తీసుకొని వస్తం.. మమ్మల్ని రానివ్వండి అని కోరారు. సీఎం రేవంత్ రెడ్డితో లాబూబీ లేకపోతే.. కేంద్రం ఎంక్వైర్ జరిపించాలని డిమాండ్ చేశారు. ప్రధాని మోదీ వచ్చి ఆర్ఆర్ ట్యాక్స్ వసూలు చేస్తున్నారని అంటాడని.. బడే భాయ్, ఛోటే భాయ్ బంధం లేకపోతే వెంటనే విచారణ చేయించాలని డిమాండ్ చేశారు. సింగరేణి కుంభకోణాన్ని మేం బయటపెట్టినం.. సీఎం బామ్మర్లి పాత్ర ఉందని బయటపెట్టినం.. కానీ కేంద్రం విచారణ జరపడం లేదని తెలిపారు. దారుణ నేరానికి ఒడిగట్టిన నేరగాడిని బయటపెట్టాలని డిమాండ్ చేశారు.

నకిలీ వైద్యులపై వేటు!

-మొదటిపేజీ తరువాయి
(టీఎంసీ)లో సమోదా చేయించుకోవాల్సిందేనని ఉన్నతాధికారులు కీలక ఆదేశాలను జారీ చేశారు. అలా చేయని వారిపై చట్టపరమైన చర్యలను తీసుకునేందుకు సిద్ధమవుతున్నారు. హైదరాబాద్ నగర వ్యాప్తంగా నకిలీ క్లినిక్‌లు, ఫీక్ ఆస్పత్రుల దండా కొద్ది రోజులుగా జోరుగా సాగుతున్నట్లుగా తెలుస్తోంది. ఎలాంటి అర్హతలు లేనప్పటికీ కొంతమంది మాత్రం దాక్టర్లుగా చెలామణి అవుతూ తెలిసీ తెలియని వైద్యం చేసిస్తున్నారు. కొందరు ఎంబీబీఎస్ డిగ్రీతో పక్కన ఎండి, ఇతర డిగ్రీలు పెట్టుకొని ప్రాక్టీసు చేస్తూ పేషెంట్లను తప్పుదోవ పట్టిస్తున్నారు. ప్రజల ప్రాణాలతో చెలాగుమాడుతున్నారు. మరికొందరు ఆసుపత్రుల్లో కొన్ని నెలలపాటు కాంపౌండర్లుగా పనిచేసిన అనుభవంతో ఏకంగా బస్టీల్లో క్లినిక్‌లు ఏర్పాటు చేసి వైద్యం చేసిస్తున్నారు. ఎంబీబీఎస్, ఇతర ఫీక్ డిగ్రీలతో బోర్డుల పెట్టి మరి ప్రాక్టీసు చేస్తున్నారంటే పరిస్థితి ఎంత దారుణంగా ఉందో అర్థం చేసుకోవచ్చు. రాష్ట్రంలోని పలు ప్రాంతాల్లో ఇదో వ్యవస్థీకృత వ్యాపారంగా మారింది. గత కొన్ని నెలలుగా టీఎంసీ ప్రతినిధుల తనిఖీల్లో ఇలాంటి నకిలీ క్లినిక్‌లు పెద్ద సంఖ్యలో బయటపడ్డాయి. దాదాపు 300 మంది నకిలీ వైద్యులను గుర్తించిన అధికారులు, కేసులను కూడా సమోదా చేశారు. అయినప్పటికీ ఇంకా చాలా ప్రాంతాల్లో ఈ దండా నడుస్తోంది. అవసరం లేకున్నప్పటికీ యాంటి బయోటెక్స్, స్టెరాయిడ్లు, ఇతర ఔషధాలను రోగులకు సిఫార్సు చేస్తూ ప్రజల ప్రాణాలతో చెలాగుం ఆడుతున్నారు.

లోపాలుంటే సరిదిద్దుకోవాలి

గ్రేటర్ హైదరాబాద్ పరిధిలో చిన్నా పెద్దవి కలిపి సుమారు 5 వేల ఆస్పత్రులు, క్లినిక్‌లున్నాయి. కొంతమంది మెడికల్ కౌన్సిల్ వద్ద సమోదా చేయించుకుందానే సేవలందిస్తున్నారు. మరికొంతమంది వైద్యులు ఎంబీబీఎస్ మాత్రమే సమోదా చేసి, పీజీ ఇతర అర్హతలను సమోదా చేయకుండానే విధులు నిర్వహిస్తున్నారని రంగారెడ్డి జిల్లా డీఎంహెచ్‌వో దాక్టర్ లలితాదేవి వివరించారు. ప్రైవేటు ఆసుపత్రుల్లో పని చేస్తున్న వైద్యులు టీఎంసీ రిజిస్ట్రేషన్ ధ్రువపత్రాలు, అర్హత సమోదా పత్రాలు సక్రమంగా ఉన్నాయో లేదో పరిశీలించుకొని లోపాలుంటే సరిదిద్దుకోవాలని సూచించారు. అధికారుల తనిఖీల్లో దొరికినట్లయితే చట్టపరంగా చర్యలు తీసుకుంటామని ఆమె హెచ్చరించారు. ఎలాంటి అర్హతలు లేనప్పటికీ క్లినిక్‌లను ఏర్పాటు చేసి ప్రజల ప్రాణాలతో చెలాగుమాడుతున్న నకిలీ దాక్టర్ల ఆటలు ఇక ఎంతో కాలం సాగవు. మారుమూల ప్రాంతాల్లో ప్రజలకు చాలా చోట్ల ఆర్ఎంపీలు తమ స్థాయికి మించిన చికిత్సలను అందిస్తున్నారు. వీరంతా పేషెంట్లకు ప్రాథమిక చికిత్సను మాత్రమే అందిచాల్సి ఉన్నప్పటికీ, పరిస్థితి మాత్రం కొంత భిన్నంగా ఉంది. పేషెంట్ల పరిస్థితి సీరియస్ అయినప్పుడు వైద్య నిపుణుల వద్దకు సిఫార్సు చేయాల్సి ఉన్నప్పటికీ కొంతమంది మాత్రం అలా చేయడం లేదు. తమకు తెలియని వైద్యం అందించి పేషెంట్ల ప్రాణాల మీదకు తెస్తున్నారు. ఈ నేపథ్యంలోనే నకిలీ దాక్టర్ల భరతం పట్టాలని వైద్యశాఖ నిర్ణయించింది.

క్లెమాక్స్‌కు పురపోరు

-మొదటిపేజీ తరువాయి
ప్రయత్నం చేస్తున్నారు. సీఎం రేవంత్ రెడ్డి బహిరంగసభల ద్వారా ప్రచారం నిర్వహిస్తూ కాంగ్రెస్ కార్యకర్తల్లో జోష్ నింపుతున్నారు. ఇటు మంత్రులు, కాంగ్రెస్ ఎమ్మెల్యేలు రోడ్‌షోలు, సుడిగాలి పర్యటనలతో ప్రచారం హోరెత్తిస్తున్నారు. బీఆర్ఎస్ తరపున ప్రచార బరిలోకి దిగిన కేటీఆర్, హరీష్ రావు రాష్ట్ర వ్యాప్తంగా ప్రచారం నిర్వహిస్తున్నారు. మాజీ మంత్రులు, బీఆర్ఎస్ ఎమ్మెల్యేలు సొంత నియోజకవర్గాల్లో ప్రచారంపై దృష్టి పెట్టారు. బీజేపీ ప్రచారంలో కేంద్ర మంత్రులు కిషన్ రెడ్డి, బండి నంజయ్, రాంచందర్ రావులతో పాటు పక్క రాష్ట్రాల నుంచి వచ్చిన ప్రముఖ నేతలు చేస్తున్న ప్రచారం ప్రత్యేక ఆకర్షణగా నిలుస్తోంది. మహారాష్ట్ర సీఎం ఫర్వదీన్, మాజీ ఎంపీ నవనీత్ కౌర్ బీజేపీ తరపున ఎన్నికల ప్రచారం నిర్వహించారు. ఇటు అన్ని ప్రధాన పార్టీల అభ్యర్థులు పాదయాత్రలు, బైక్ ర్యాలీలు, ఇంటింటి ప్రచారంతో హోరెత్తిస్తున్నారు. మున్సిపల్ ఎన్నికల కోసం రాష్ట్ర ఎన్నికల సంఘం భారీ ఎత్తున భద్రతా ఏర్పాట్లు చేస్తోంది. ఎన్నికలు పారదర్శకంగా, శాంతియుతంగా నిర్వహించడమే లక్ష్యంగా రాష్ట్రవ్యాప్తంగా స్పార్డ్ నిఘా వ్యవస్థను సిద్ధం చేస్తోంది. ఈ నెల 11న ఉదయం 7 నుంచి సాయంత్రం 5 గంటలవరకు 116 మున్సిపాల్టీలు, 7 కార్పొరేషన్లు పోలింగ్ జరుగనుంది. 13న కౌంటింగ్ నిర్వహిస్తారు. 100శాతం వెబ్ కాన్ఫింగ్ ద్వారా పోలింగ్‌ను పర్యవేక్షిస్తామని ఇప్పటికే రాష్ట్ర ఎన్నికల కమిషనర్ ప్రకటించారు. హైదరాబాద్‌కు చెందిన ఓ ప్రైవేటు సంస్థ రాష్ట్ర ఎన్నికల సంఘంతో సమన్వయం చేసుకుంటూ 30 జిల్లాల్లోని అన్ని పోలింగ్ కేంద్రాల్లో 11,000 కంటే ఎక్కువ స్పార్డ్ కెమెరా యూనిట్లను ఏర్పాటు చేస్తోంది. రెండు వారాలుగా హోరూ హోరీగా జరిగిన పార్టీల ప్రచార పర్యటనతో పురపాలకల ఓటర్లు ఏ పార్టీకి పట్టం కదతారో ఈ నెల 13న కౌంటింగ్‌లో తేలిపోనుంది.

జంట నగరాలుగా ఆ రెండు సిటీస్



వరంగల్ : మున్సిపల్ ఎన్నికలు ఈనెల 11న జరగనున్నాయి. దీంతో రాష్ట్రంలో మెజారిటీ మున్సిపాలిటీలను తన ఖాతాలో వేసుకోవాలని అధికార కాంగ్రెస్ భావిస్తోంది. ఈ క్రమంలో సీఎం రేవంత్‌రెడ్డి స్వయంగా ప్రచారరంగంలోకి దిగారు. ఫిబ్రవరి 4న మిర్యాల గూడలో ప్రచారం నిర్వహించారు. ఇక ఫిబ్రవరి 5న కరీంనగర్ జిల్లాలో ప్రచారం నిర్వహించారు. చొప్పుదండిలో పలు అభివృద్ధి పనులు ప్రారంభించారు. అనంతరం నిర్వహించిన సభలో మాట్లాడారు. ఈ సందర్భంగా సీఎం కీలక ప్రకటన చేశారు. భవిష్యత్ ప్రణాళికలో కరీంనగర్, వరంగల్ జంటనగరాలుగా మారాలని ఆకాంక్షించారు. జెటర్ రింగ్‌రోడ్ నిర్మాణం, మామూలూరు విమానాశ్రయం ఆధునికీకరణలతోపాటు, రెండు ప్రాంతాల మధ్య పెద్ద విద్యుత్ ఉత్పత్తి కేంద్రం ఏర్పాటు చేయాలనే ఆలోచన ఉన్నట్లు తెలిపారు. ఇది మౌలిక సదుపాయాల కల్పనతోపాటు స్థిరమైన అభివృద్ధికి మార్గం సుగమం చేస్తుందని తెలిపారు.వరంగల్, కరీంనగర్ మధ్యలో భారీ డంపింగ్ యార్డు నిర్మించి, అక్కడ నగర వ్యర్థాలను విద్యుత్‌గా మార్చే ప్రణాళిక దేశవ్యాప్తంగా మార్గదర్శకంగా మారుతుందని సీఎం తెలిపారు. ఇలాంటి వేస్ట్‌టూ?ఎనర్జీ ప్రాజెక్టులు నీటి సమస్యలను తగ్గించి, విద్యుత్‌ను పెంచుతాయి. మున్సిపల్ కార్పొరేషన్ల అభివృద్ధితోపాటు, ఈ చొరవ గ్రీన్ ఎనర్జీ మోడల్‌గా పనిచేస్తూ, ఇతర రాష్ట్రాలకు స్ఫూర్తిగా నిలుస్తుంది. ఫలితంగా, స్థానిక సమాజాలకు శుభ్రత, ఉపాధి అవకాశాలు పెరుగుతాయి. విమానాశ్రయం, రింగ్ రోడ్‌తో కలిసి ఈ జంట నగరాలు ఆకర్షణీయ పెట్టుబడి కేంద్రాలుగా మారతాయి. వ్యాపారం, పటకం, ఉత్పాదక రంగాలు ఊపందుకుని, ఉద్యోగాలు సృష్టించే అవకాశం ఉంది. అయితే, భూమి సేకరణ, ఆర్థిక భారం వంటి సవాళ్లను అధిగమించాలి. విజయం కోసం ప్రభుత్వం, ప్రైవేటు భాగస్వామ్యాల అవసరం. దీర్ఘకాలంలో, తెలంగాణ పట్టణాలలో అభివృద్ధి అసమానతలు తగ్గుతాయి.ప్రభుత్వ బడ్జెట్, కేంద్ర సహాయం, స్థానిక సహకారం ఈ ప్రాజెక్టుల మోగాన్ని నిర్ణయిస్తాయి. ఇప్పటికే విజయవంతమైన హైదరాబాద్ జెటర్ రింగ్ రోడ్ ఆధారంగా, ఇక్కడ కూడా సామర్థ్యవంతమైన ప్రణాళికలు ఫలిస్తాయి. మొత్తంగా, ఈ చొరవ తెలంగాణను ఆధునిక రాష్ట్రంగా రూపొందిస్తూ, గ్రామీణ పట్టణ సమతుల్యతను సాధిస్తుంది.

కోట్లు వృథా.. రూ.3.38 కోట్లతో నిర్మాణాలు.. నిధుల కొరతతో భారమైన నిర్వహణ

ఆదిలాబాద్ : ఆదిలాబాద్ మున్సిపాలిటీ పరిధిలో గల బంగారుగూడ డంపింగ్ యార్డులో ఏర్పాటు చేసిన ఎనిమిల్ కేర్ సెంటర్, ఫీకల్ స్ట్రెస్ ట్రీట్మెంట్ ప్లాంట్(ఎఫ్ఎస్టీపీ)లు నిరుపయోగంగా మారాయి. ఆదిలాబాద్ మున్సిపాలిటీలో ఆగస్టు 17, 2021లో పారిశుధ్య నిర్వహణతోపాటు వాతావరణ కాలుష్యాన్ని నివారించడానికి రూ.2.56 కోట్లతో ఎఫ్ఎస్టీపీని నిర్మించారు. మలం ద్వారా ఎరువును తయారు చేయడానికి ఎఫ్ఎస్టీపీ ఉయోగపడుతుంది. మున్సిపాలిటీ పరిధిలోని ప్రజల తమ ఇంట్లోని సెప్టిక్ ట్యాంకులు నిండిపోతే సెప్టిక్ ట్యాంక్ క్లీన్ చేసి మున్సిపాలిటీ ఆధ్వర్యంలో ఏర్పాటు చేసిన ఎఫ్ఎస్టీపీ తరలిస్తారు. ఇక్కడ తయారైన ఎరువులను హరితహారంలో నాటిన మొక్కలకు ఉపయోగిస్తారు.

ఎనిమిల్ కేర్ సెంటర్
డంపింగ్ యార్డులో రూ.82 లక్షలతో ఎనిమిల్ కేర్ సెంటర్ ను ఏర్పాటు చేశారు. ఆదిలాబాద్ పట్టణంలోని కుక్కల బెడదను నివారించడంతోపాటు వాటి సంరక్షణ నివారణకు ఈ కేంద్రం ఉపయోగపడుతుంది. గతంలో పట్టణంలోని వీధి కుక్కలను మున్సిపాలిటీ సిబ్బంది బోనుల ద్వారా ఈ కేంద్రానికి తీసుకొచ్చే వారు. కుక్కలకు కుటుంబ నియంత్రణ టీకాలు వేసి కొన్ని రోజులపాటు రక్షించి తిరిగి వీధుల్లో వదిలేసేవారు. ఈ కేంద్రం పనిచేయడం లేదు. డంపింగ్



యార్డులో ఎనిమిల్ కేర్ సెంటర్, ఎఫ్ఎస్టీపీలు నిర్వహణను మున్సిపల్ అధికారులు గాలికీ వదిలేశారు. దీంతో రూ.3.38 కోట్లతో నిర్మించిన రెండు కేంద్రాలు నిరుపయోగంగా మారాయి. ఇందులోని యంత్రాలు పనికిరాకుండా పోయాయి.

పట్టణంలోని పారిశుధ్య నివారణతోపాటు వాతావరణ కాలుష్యం, కుక్కల బెడద నివారించడానికి ఏర్పాటు చేసిన కేంద్రాలు పనికిరాకుండా పోవడంపై ప్రజలు ఆగ్రహం వ్యక్తం చేస్తున్నారు.

భైంసా బల్డియా అస్తవ్యస్తం.. రెండేండ్ల కాంగ్రెస్ పాలనలో కుంటుపడిన అభివృద్ధి

బీఆర్ఎస్ హయాంలోనే ప్రగతి
మౌలిక వసతులు కల్పించడంలో విఫలం
భైంసా : నిర్మల్ జిల్లా భైంసా మున్సిపాలిటీకి నిధులు కేటాయించకపోవడంతో అభివృద్ధి కుంటుపడింది. కేసీఆర్ పాలనలో దూసుకెళ్లిన బల్డియా.. రెండేండ్ల కాంగ్రెస్ పాలనలో చతికిలా పడింది. కేసీఆర్ హయాంలో మున్సిపాలిటీలో సుమారు రూ.20 కోట్లతో రోడ్లు, మురికి కాలువల నిర్మాణం, వీధి దీపాల ఏర్పాటు, పార్కుల అభివృద్ధి, డివైడర్లు ఏర్పాటు చేస్తే.. కాంగ్రెస్ అధికారం చేపట్టిన తర్వాత రోడ్లు, డ్రైనేజీ మరమ్మతులు చేయించకపోవడం విమర్శలకు తావిస్తున్నది. భైంసా మున్సిపాలిటీలో బీఆర్ఎస్ హయాంలో జరిగిన అభివృద్ధి మినహా కాంగ్రెస్ పాలనలో ఏమీ కాలేదు. బీఆర్ఎస్ హయాంలో ఏర్పాటు చేసిన పట్టణ ప్రకృతి వనాలు, ఓపెన్ జిమీలు మెయింటెనెన్స్ లేక పనికి రాకుండా పోతున్నాయి. దీనికితోడు పారిశుధ్యం అస్తవ్యస్తంగా మారింది.

రూ 20 కోట్లతో ప్రగతి పనులు
కేసీఆర్ హయాంలో భైంసా మున్సిపాలిటీలో సుమారు రూ. 20 కోట్లతో అభివృద్ధి పనులు చేపట్టగా, అందులో బీటీ, సీసీ రోడ్లు, డ్రైనేజీల నిర్మాణం చేపట్టారు. అంతేగాకుండా సెంట్రల్ లైటింగ్, డ్రైనేజీల నిర్మాణాలు, వైకుంఠధామం నిర్మించారు. క్రీడా ప్రాంగణాలు, పార్కులు, నర్సరీలు, ప్రకృతి వనాలు ఏర్పాటు చేశారు. ప్రస్తుతం ఇందులో కొన్ని నిర్వహణ లేక కొట్టుబెట్టబడుతున్నాయి.
నిరూపయోగంగా మిసి స్టేడియం
క్రీడాకారుల కోసం భైంసా పట్టణంలో రూ.5.20 కోట్లతో నిర్మించిన మిసి స్టేడియం నిరుపయోగంగా మారింది. ప్రస్తుత కాంగ్రెస్ సర్కారు తీరుతో క్రీడా మైదానం ధాన్యం ఆరబోసిండుకు ఉపయోపడుతున్నది. బీఆర్ఎస్ పాలనలో



పండుగ వాతావరణం ఉండేది.
నిలిచిన ఇంటిగ్రేటెడ్ మార్కెట్ నిర్మాణ పనులు
కేసీఆర్ సర్కారు రైతులు, కూరగాయల వ్యాపారుల సౌకర్యార్థం నిర్మల్ జిల్లా భైంసా పట్టణంలో రూ.7.20 కోట్లతో ఇంటిగ్రేటెడ్ వెజ్ అండ్ నాన్ వెజ్ మార్కెట్ నిర్మాణాన్ని ప్రారంభించారు. దాదాపు 50 శాతం పనులు పూర్తయ్యాయి. ఇంతలోనే కాంగ్రెస్ అధికారంలోకి రావడంతో పనులు నిలిచిపోయాయి. ప్రస్తుతం మౌలిక వసతులు కల్పించకపో

వడంతో రోడ్లుపైనే కూరగాయలు విక్రయిస్తున్నారు. ప్రజలు ఇబ్బందులు పడుతున్నారు.
పంపిణీకి నోచుకోని 640 డబుల్ బెడ్రూం..
కేసీఆర్ హయాంలో భైంసా పట్టణంలో 640 డబుల్ బెడ్రూంల ఇండ్ల నిర్మాణం పూర్తయ్యాయి. సొంతిల్లు కట్టుకునే స్థావరం లేని వారికి 440 ఇండ్లకు లక్ష్మీ డ్రా తీశారు. కానీ.. కాంగ్రెస్ ప్రభుత్వం వచ్చాక వాటిని ఇప్పటివరకు అందించలేదు.

రామగుండంలో గ‘మ్మత్తు’ ప్రచారం.. ఉదయం ఓ అభ్యర్థికి.. సాయంత్రం మరో అభ్యర్థికి..

కోల్ : రామగుండంలోని 60 డివిజన్లలో గమ్మత్తు ప్రచారం జరుగుతోంది. ఇంటింటికి ప్రచారంలో అభ్యర్థులు మారుతున్నా.. వెనుకాల జెండాలు పట్టుకొని ఓట్లు అడిగే ప్రచార మహిళలు మాత్రం మారడం లేదు. వచ్చిన వారో మళ్లీ మళ్లీ రావడం, గంటల వ్యవధిలోనే ప్రచారంలో గుర్తులు మారడం ఆశ్చర్యం కలిగిస్తోంది. ఈసారి రామగుండంలో ప్రధాన పార్టీల నుంచి కొత్త వ్యక్తులకు టికెట్లు రావడం, మాజీ కార్పొరేటర్లు ఎక్కువ ఓట్లు పోటీ చేయకపోవడంతో ఓటర్లు గందరగోళానికి గురవుతున్నారు. అభ్యర్థుల తరపున ప్రచారంకు సీనియర్ నాయకులు వస్తేనే గుర్తు పట్టే పరిస్థితి ఉంది. ఈ నేపథ్యంలో కొన్ని డివిజన్లలో అభ్యర్థులకు ప్రచార కార్యక్రమల కొరత ఉంటోంది. దీంతో ఉదయం పూట ఓ అభ్యర్థికి, పగలు మరో అభ్యర్థి తరపున, ఇక మావదిలి ఇంకో అభ్యర్థి తరపున యువకులు, మహిళలు ప్రచారానికి వెళ్తున్నారు. ప్రచారానికి రోజుకు రూ.200 చొప్పున ఇస్తుండటంతో కొంతమంది ఏ అభ్యర్థి పిలిస్తే ఆ అభ్యర్థి వెంట ప్రచారానికి వెళ్తున్నారు. ఇక్కడే ఓటర్లను తికమక పెడుతుంది. ఉదయం బీఆర్ఎస్ అభ్యర్థి తరపున ప్రచారం కోసం వస్తే కారు గుర్తుకు ఓటిసి గెలిపించాలని ఇంటింటికి వెళ్లి బోట్లు పెట్టి అభ్యర్థిస్తున్నారు. ఇక్కడి వరకు బాగానే ఉంది.
ఐతే ఈ ప్రచారం ముగియగానే మళ్లీ అదే మహిళలు మధ్యాహ్నం మరో పార్టీ అభ్యర్థి తరపున ప్రచారం చేస్తున్నారు. ఉదయం కారు గుర్తుకు ఓటియాలని ఓ ఇంటికి వెళ్లి అడిగిన



ప్రచార మహిళలే మధ్యాహ్నం అదే ఇంటికి ఇంకో అభ్యర్థి తరపున వెళ్లి మహిళలు గంట వ్యవధిలో మరో పార్టీ గుర్తుకు ఓటు వేయాలని అడగడంతో అవాక్కవుతున్నారు. ఒకే రోజు మూడు సార్లు ముగ్గురు అభ్యర్థుల తరపున వచ్చిన మహిళలే మళ్లీ మళ్లీ వచ్చి ఓట్లు అడగడంతో గందరగోళానికి గురవుతున్నారు. దాదాపు అన్ని డివిజన్లలో ఇదే పరిస్థితి కనిపిస్తోంది. ప్రచారంకు వెళ్తే నాలుగు డబ్బులు వస్తాయని ఆశతో వెళ్తున్న మహిళలు, యువకులు ఒకే ఇంటికి మూడుసార్లు వచ్చి ముగ్గురు అభ్యర్థులకు ఓటు వేయాలని కోరడం ఓటర్లకు అశ్చర్యమనిపిస్తోంది

హుజూరాబాద్ మున్సిపల్ పై

బీఆర్ఎస్ జెండా ఎగరడం ఖాయం..

బీఆర్ఎస్ సీనియర్ నాయకుడు మంద రమేష్
21 వార్డులో బీఆర్ఎస్ అభ్యర్థి గోవర్ధన్ ను గెలిపించాలని ప్రచారం



హుజూరాబాద్ : కాంగ్రెస్ పార్టీ ఎన్నికల సందర్భంగా ప్రజలకు ఇచ్చిన హామీలను అమలు చేయడంలో విఫలమైందని, హుజూరాబాద్ మున్సిపల్ పై బీఆర్ఎస్ జెండా ఎగరడం ఖాయమని మున్సిపల్ మాజీ చైర్మన్, బీఆర్ఎస్ నాయకుడు మంద ఉమాదేవి-రమేష్ (ఆర్పి) అన్నారు. హుజూరాబాద్ పట్టణంలోని 21 వార్డులో బీఆర్ఎస్ అభ్యర్థి గోవర్ధన్ ను గెలిపించాలని కోరుతూ ఆయన ఆదివారం విస్తృత ప్రచారం చేశారు. ఇంటింటికి వెళ్లి ఓట్లను అభ్యర్థించారు. బీఆర్ఎస్ చేసిన అభివృద్ధి, అమలు చేసిన పథకాలను ప్రజలకు వివరించారు. అనంతరం ఆయన మాట్లాడుతూ బీఆర్ఎస్ ప్రభుత్వం హయాంలోనే హుజూరాబాద్ ఎంతో అభివృద్ధి చెందిందని తెలిపారు. కాంగ్రెస్ ప్రభుత్వం అధికారంలోకి వచ్చి రెండు సంవత్సరాలు గడిచినా హుజూరాబాద్ కు చేసిందేమీ లేదని మండిపడ్డారు. ఎన్నికల సందర్భంగా కాంగ్రెస్ పార్టీ ప్రజలకు ఇచ్చిన ఆరు గ్యారంటీ పథకాల్లో ఏ ఒక్క పథకాన్ని పూర్తిస్థాయిలో అమలు చేయలేదని విమర్శించారు. బీఆర్ఎస్ ప్రభుత్వం చేసిన అభివృద్ధి సంక్షేమ పథకాలే తమ పార్టీ అభ్యర్థులను గెలిపిస్తాయని, హుజూరాబాద్ మున్సిపల్ పై బీఆర్ఎస్ జెండా ఎగరడం ఖాయమని ధీమా వ్యక్తం చేశారు. హుజూరాబాద్ పట్టణ ప్రజలు ఆలోచించి బీఆర్ఎస్ పార్టీకి ఓటు వేసి అభ్యర్థులను అత్యధిక మెజార్టీతో గెలిపించాలని విజ్ఞప్తి చేశారు.

వీణవంక శివాలయంలో లడ్డులతో మహాభిషేకం



వీణవంక : వీణవంక మండల కేంద్రంలోని అతిపూతన శివాలయంలో మహాశివరాత్రి ఉత్సవాలలో భాగంగా స్వామి వారికి లడ్డులతో మహాభిషేక కార్యక్రమాన్ని ఆదివారం కన్నుల పండువగా నిర్వహించారు. అర్చకులు సుబ్రహ్మణ్యంశర్మ మంత్రాల పఠ్య స్వామి వారికి అభిషేకాన్ని చేయగా భక్తులు అధిక సంఖ్యలో పాల్గొని మొక్కులు చెల్లించారు. అనంతరం ఆలయ కమిటీ చైర్మన్ రామిడి శ్రీనివాస్, ఉపసర్పంచ్ తాళ్ళపెల్లి మహేశ్ గౌడ్, సభ్యులు మహాశివరాత్రి కరపత్రాన్ని అవిష్కరించారు. ఈ సందర్భంగా చైర్మన్ శ్రీనివాస్ మాట్లాడుతూ ఈ నెల 15, 16 తేదీలలో వెయ్యేళ్ల చరిత్ర కలిగిన వీణవంక శివాలయంలో మహాశివరాత్రి ఉత్సవాలను అత్యంత వైభవంగా నిర్వహించడానికి ఆలయంలో అధ్యక్షులలో ఏర్పాట్లు చేసినట్లు తెలిపారు. కావున భక్తులు అధిక సంఖ్యలో పాల్గొని స్వామివారి దీవెనలు పొందాలని కోరారు. ఈ కార్యక్రమంలో వాసవి, వసంత క్షేత్ర సభ్యులు అల్లెంకి సాంబమూర్తి, రమేష్, నాగన్న, విశ్వంభర్, లక్ష్మయ్య, స్థానికులు పాల్గొన్నారు.

ఝూరా మాటల కాంగ్రెస్ కు బుద్ధి చెప్పాలి..

జడ్పీ మాజీ చైర్మన్ గౌడ్ దావ వసంతసురేష్

జగిత్యాల : ఆరు గ్యారంటీలంటూ ఝూరా మాటలతో అధికారంలోకి వచ్చి ప్రజలను మోసగిస్తున్న కాంగ్రెస్ పార్టీకి మున్సిపల్ ఎన్నికల్లో బుద్ధి చెప్పాలని జడ్పీ మాజీ చైర్మన్ గౌడ్ దావ వసంతసురేష్ ఓటర్లకు పిలుపునిచ్చారు. మున్సిపల్ ఎన్నికల్లో భాగంగా జగిత్యాల పట్టణంలోని ఆరో వార్డులో దీనా అభ్యర్థి నీలి ప్రతాప్ కు మద్దతుగా ఇంటింటా తిరిగి ప్రచారం చేశారు. ఈ సందర్భంగా ఆమె మాట్లాడుతూ దీనా హయాంలో జగిత్యాల పట్టణం 60 సంవత్సరాలలో కానీ అభివృద్ధి కేవలం పది సంవత్సరాలలో మాత్రమే జరిగిందని తెలిపారు. కాంగ్రెస్ ప్రభుత్వం అధికారంలోకి వచ్చి రెండు సంవత్సరాలు అయినా ఒక్క అభివృద్ధి పని కూడా చేయలేదని, అధికారం కోసం ఆరు గ్యారంటీలు, 420 హామీలంటూ ఝూరా మాటలు చెప్పి మోసం చేసిన కాంగ్రెస్ ప్రభుత్వానికి బుద్ధి చెప్పాలంటే మీ అమూల్యమైన ఓటు కారు గుర్తుపై వేసి జగిత్యాల మున్సిపల్ పై గులాబీ జెండా ఎగరవేయాలని కోరారు.



ఇల్లెందు మున్సిపాలిటీ అభివృద్ధి ఘనత కేసీఆర్ దే..

అభివృద్ధి పనులు చూసే బీఆర్ఎస్ లోకి..!

ఇల్లెందు : తెలంగాణ తొలి ముఖ్యమంత్రి కేసీఆర్, మాజీ ఎమ్మెల్యే చేసిన అభివృద్ధి పనులను చూసి మళ్లీ కేసీఆర్ సీఎం కావాలనే ఉద్దేశంతో కాంగ్రెస్ నేతలు భారీగా బీఆర్ఎస్ లోకి చేరుతున్నారు. ఇల్లెందులో కాంగ్రెస్ పార్టీ నుండి పలు కుటుంబాలు బీఆర్ఎస్ పార్టీలో చేరారు. ఆదివారం ఇల్లెందు మున్సిపాలిటీ పరిధి 14వ వార్డులో కాంగ్రెస్ పార్టీ నుండి సీనియర్ నాయకులు ఔజర్ లోడ్, రాంగోపాల్, అరుణ ఆధ్వర్యంలో 30 కుటుంబాలకు మాజీ ఎమ్మెల్యే హరిప్రియ నాయక్ గులాబీ కండువా కప్పి పార్టీలోకి ఆహ్వానించారు. ఈ సందర్భంగా పార్టీలో చేరిన వారు మాట్లాడుతూ.. ప్రస్తుత కాంగ్రెస్ పార్టీలో ఎమ్మెల్యే నలుగురు అనుచరులు అనేక దౌర్జన్యాలకు, దందాలకు పాల్పడి ప్రజలను భయభంతులకు గురి చేస్తున్నారని అన్నారు. అనంతరం మాజీ ఎమ్మెల్యే హరిప్రియ నాయక్ బీఆర్ఎస్ పార్టీ, మాజీ సీఎం కేసీఆర్ ఆధ్వర్యంలో ఇల్లెందును ఆన్ని రంగాల్లో అభివృద్ధి చేశానని, మా హయాంలో మంజూరైన పనులు చేసిన అభివృద్ధిని ప్రస్తుతం ఎమ్మెల్యే తాను చేసినట్లుగా చెప్పుకుంటున్నారని.. ఇల్లెందు మున్సిపాలిటీని 350 కోట్లతో అభివృద్ధి చేసిన ఘనత బీఆర్ఎస్ పార్టీ కేసీఆర్ దేనని అన్నారు. మా హయాంలో ఇల్లెందు ఐస్ డిపో, పట్టణంలో రోడ్ల విస్తీర్ణం, సీసీ రోడ్లు, వంద పడకల అన్నపత్రి, పట్టణ ప్రగతి కింద పల్లె ప్రకృతి వనాలు, మిషన్ భగీరథ ద్వారా ఇంటింటికి నీలివి ఇల్లెందుకు నీటి సమస్యను శాశ్వతంగా తీర్చమని అన్నారు. కాంగ్రెస్ పార్టీ అధికారంలోకి వచ్చి రెండు సంవత్సరాలైనా ఇంతవరకు ఎలాంటి అభివృద్ధి పనులు చేయలేదని.. మేము మంజూరు చేసిన పనులనే వారు శంకుస్థాపన చేస్తూ చేసినట్లు చెప్పుకుంటున్నారని మండిపడ్డారు. పార్టీలో చేరిన ప్రతి ఒక్కరిని కంటికి రెప్పలా కాపాడుకుంటూ బీఆర్ఎస్ పార్టీ అభ్యర్థుల గెలుపు కోసం కృషి చేయాలని కోరారు. ఈ కార్యక్రమంలో బీఆర్ఎస్ పట్టణ అధ్యక్షుడు అబ్దుల్ జబ్బార్, నాయకులు భూక్ష్ దల్ సింగ్ నాయక్, గిన్నారపు రాజేష్, స్థానిక నాయకులు కొశల్ లోడు, రాంగోపాల్, అరుణ, సంజయ్ ,కళ్యాణ్ నందు, ఘాజి తదితరులు పాల్గొన్నారు.